



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം **NATIONAL BULLETIN**

DATE: 30.05.2025

TIME : 07.25 PM

പ്രധാന വാർത്തകൾ

- ഓപ്പറേഷൻ സിന്ദൂറിൽ ദൃശ്യമായത് മേക്ക് ഇൻ ഇന്ത്യയുടെ കരുത്തെന്ന് പ്രധാനമന്ത്രി നരേന്ദ്രമോദി; കാൺപൂരിൽ 47,573 കോടി രൂപയുടെ വികസന പദ്ധതികൾ പ്രധാനമന്ത്രി ഉദ്ഘാടനം ചെയ്തു

Operation Sindoor shows the strength of Make in India, says PM Narendra Modi; PM inaugurates development projects worth Rs 47,573 crore in Kanpur
- കേരളത്തിൽ അതിതീവ്ര മഴ തുടരുന്നു, എട്ടു ജില്ലകളിൽ ചുവപ്പ് ജാഗ്രത, 4 മരണം, ജില്ലകളിൽ ജാഗ്രതാ നിർദ്ദേശം,

Heavy rains continue in Kerala, red alert in eight districts, 4 deaths, alert in districts,
- അടുത്ത മാസം 15 ന് നടക്കാനിരിക്കുന്ന നീറ്റ് പി ജി പരീക്ഷ ഒറ്റ ഷിഫ്റ്റിൽ നടത്തണമെന്ന് സുപ്രീം കോടതി.

Supreme Court orders NEET PG exam to be held on 15th of next month to be conducted in a single shift.
- നിർമ്മിത ബുദ്ധി രംഗത്ത് ഇന്ത്യ ഗണ്യമായ പുരോഗതി കൈവരിച്ചിട്ടുണ്ടെന്ന് കേന്ദ്ര മന്ത്രി അശ്വിനി വൈഷ്ണവ്

Union Minister Ashwini Vaishnav says India has made significant progress in the field of artificial intelligence

5. ഐപിഎൽ ക്രിക്കറ്റ് എലിമിനേറ്റർ മത്സരത്തിൽ ഇന്ന് മുംബൈ ഇന്ത്യൻസ് - ഗുജറാത്ത് ടൈറ്റൻ പോരാട്ടം.

Mumbai Indians vs Gujarat Titans clash in IPL cricket eliminator match todayToday

#####

EVE. PM KANPUR VISIT-INTRO

ഉത്തർപ്രദേശിലെ കാൺപൂരിൽ 47,573 കോടി രൂപയുടെ വികസന പദ്ധതികൾ പ്രധാനമന്ത്രി നരേന്ദ്ര മോദി ഉദ്ഘാടനം ചെയ്തു. 15 വൻ വികസന പദ്ധതികൾക്കാണ് പ്രധാനമന്ത്രി തുടക്കം കുറിച്ചത്. ചുന്നിഗഞ്ചിനും നയാഗഞ്ചിനും ഇടയിലുള്ള കാൺപൂർ മെട്രോയുടെ പുതിയ ഇടനാഴിയും അദ്ദേഹം ഫ്ലാഗ് ഓഫ് ചെയ്തു. ഓപ്പറേഷൻ സിന്ദൂറിൽ ദൃശ്യമായത് മേക്ക് ഇൻ ഇന്ത്യയുടെ കരുത്താണെന്നും ഇന്ത്യയുടെ ബ്രഹ്മോസ് മിസൈലുകൾ നിശ്ചയിച്ച ലക്ഷ്യങ്ങളിൽ പതിച്ച് ശത്രു താവളങ്ങൾ തകർത്തതായും പ്രധാനമന്ത്രി പറഞ്ഞു.

(ഹോൾഡ് വോയിസ്)

നമ്മുടെ സായുധ സേനയുടെ വീര്യവും ധൈര്യവുമാണ് പാകിസ്ഥാനെ വെടിനിർത്തലിനായി യാചിക്കാൻ പ്രേരിപ്പിച്ചതെന്ന് പറഞ്ഞ പ്രധാനമന്ത്രി, ഓപ്പറേഷൻ സിന്ദൂർ ഇതുവരെ അവസാനിച്ചിട്ടില്ലെന്നും ചൂണ്ടിക്കാട്ടി.

#####

VAISHNAW- AI MISSION

നിർമ്മിത ബുദ്ധി രംഗത്ത് ഇന്ത്യ വലിയ പുരോഗതി കൈവരിച്ചതായി കേന്ദ്ര മന്ത്രി അശ്വിനി വൈഷ്ണവ്. ഇന്ത്യയുടെ എ ഐ ദൗത്യത്തിൽ വലിയ വളർച്ചയാണ് കൈവരിച്ചതെന്ന് അദ്ദേഹം പറഞ്ഞു. ന്യൂഡൽഹിയിൽ "ഇന്ത്യ AI മിഷൻ - മേക്ക് AI ഇൻ ഇന്ത്യ, മേക്ക് AI ഫോർ ഇന്ത്യ" പരിപാടിയിൽ സംസാരിക്കുകയായിരുന്നു അദ്ദേഹം. സാങ്കേതികവിദ്യയുടെ ജനകീയവൽക്കരണത്തെക്കുറിച്ച് പ്രധാനമന്ത്രി നരേന്ദ്ര മോദിക്ക് വ്യക്തമായ കാഴ്ചപ്പാടാണെന്ന് അദ്ദേഹം പറഞ്ഞു. സാങ്കേതികവിദ്യ ചുരുക്കം ചിലരുടെ കൈകളിൽ മാത്രം ഒതുങ്ങാതെ സമൂഹത്തിലെ വലിയൊരു വിഭാഗത്തിന് പ്രാപ്യമാകണമെന്ന് അദ്ദേഹം പറഞ്ഞു.

#####

JK HM SHAH- INTRO

പാക് ഷെല്ലാക്രമണത്തിൽ ദുരിതമനുഭവിക്കുന്ന നിയന്ത്രണ രേഖയിലെ ജനങ്ങൾക്ക് പ്രത്യേക ദുരിതാശ്വാസ പാക്കേജ് പ്രഖ്യാപിച്ച് കേന്ദ്ര ആഭ്യന്തര മന്ത്രി അമിത് ഷാ. നിലവിലുള്ള 90,000 ഭുഗർഭ ബങ്കറുകൾക്ക് പുറമെ, അതിർത്തിപ്രദേശങ്ങളിലെ ജനങ്ങളുടെ സുരക്ഷ വർദ്ധിപ്പിക്കുന്നതിന് കൂടുതൽ നടപടികൾ സ്വീകരിക്കുമെന്ന് അദ്ദേഹം പറഞ്ഞു. ഷെല്ലാക്രമണത്തിൽ കൊല്ലപ്പെട്ടവരുടെ കുടുംബാംഗങ്ങൾക്ക് നിയമന കത്തുകൾ വിതരണം ചെയ്ത ശേഷം പുഞ്ച് പട്ടണത്തിൽ ഒരു സമ്മേളനത്തെ അഭിസംബോധന ചെയ്യുകയായിരുന്നു അദ്ദേഹം. ഇരകളുടെ

കുടുംബങ്ങൾക്ക് കേന്ദ്ര സർക്കാർ സാധ്യമായ എല്ലാ പിന്തുണയും ഉറപ്പാക്കുമെന്നും ശ്രീ ഷാ വ്യക്തമാക്കി. (ഹോൾഡ് വോയിസ്)

RAJNATH-MINIRATNA

പ്രതിരോധ രംഗത്ത് പൊതുമേഖലയിൽ പ്രവർത്തിക്കുന്ന മൂന്ന് കമ്പനികൾക്ക് കൂടി *മിനിരത കാറ്റഗറി-1* അംഗീകാരം നൽകിയതായി പ്രതിരോധ മന്ത്രാലയം. അംഗീകാരം ലഭിച്ച Munitions India Limited, Armoured Vehicles Nigam Limited, India Optel Limited എന്നീ കമ്പനികളെ രാജ്യരക്ഷാ മന്ത്രി രാജ്നാഥ് സിങ് അഭിനന്ദിച്ചു. വളരെ ചുരുങ്ങിയ കാലയളവിൽ മികച്ച ലാഭം ഉണ്ടാക്കിയാണ് ഈ പൊതുമേഖല സ്ഥാപനങ്ങൾ നേട്ടം കൈവരിച്ചത്.

SHANGRI-LA DIALOUGE

ഇരുപത്തിരണ്ടാമത് ഷാംഗ്രി-ലാ സംഭാഷണത്തിന് സിംഗപ്പൂരിൽ തുടക്കമായി. പരിപാടിയിൽ പങ്കെടുക്കുന്ന സംയുക്ത സൈനിക മേധാവി - ജനറൽ അനിൽ ചൗഹാൻ നിരവധി പ്രധാന പ്രതിരോധ ഉദ്യോഗസ്ഥരുമായും സൈനിക നേതാക്കളുമായും കൂടിക്കാഴ്ച നടത്തും. ഇന്ന് ആരംഭിച്ച പരിപാടി ഞായറാഴ്ചവരെ തുടരും. ലോകമെമ്പാടുമുള്ള സൈനിക മേധാവികൾ, നയരൂപീകരണ വിദഗ്ധർ,

നയതന്ത്ര വിദഗ്ധർ തുടങ്ങിയവർ ആഗോള, പ്രാദേശിക സുരക്ഷാ വിഷയങ്ങൾ ചർച്ച ചെയ്യാൻ ഒത്തുചേരുന്ന ഒരു പ്രധാന അന്താരാഷ്ട്ര ഫോറമാണ് ഷാംഗ്രി-ലാ ഡയലോഗ്.

SHEKHAWAT-CII

ഇന്ത്യൻ പൗരന്മാർക്ക് സ്വന്തം രാജ്യത്തെക്കുറിച്ചുള്ള ധാരണയിൽ വന്ന അനുകൂലമായ മാറ്റം പോലെ ലോകത്തിന് ഇന്ത്യയെക്കുറിച്ചുള്ള കാഴ്ചപ്പാടിലും വലിയ മാറ്റം വന്നിട്ടുണ്ടെന്ന് കേന്ദ്ര മന്ത്രി ഗജേന്ദ്ര സിംഗ് ശെഖാവത് . ന്യൂഡൽഹിയിൽ സി.ഐ.ഐ വാർഷിക ബിസിനസ് ഉച്ചകോടിയെ അഭിസംബോധന എയ്യുകയായിരുന്നു അദ്ദേഹം. ഇന്ത്യ സാംസ്കാരികമായും ചരിത്രപരമായും സമ്പന്നമായ രാജ്യമാണെന്നും, ലോകത്തിന്റെ വിവിധ ഭാഗങ്ങളിൽ നിന്ന് ആളുകൾ ഇവിടെ അറിവും ജ്ഞാനവും നേടാൻ വരുന്നുണ്ടെന്നും മന്ത്രി പറഞ്ഞു.

SC-NEET-PG

അടുത്ത മാസം 15 ന് നടക്കാനിരിക്കുന്ന നീറ്റ് പിജി പരീക്ഷ, രണ്ട് ഷിഫ്റ്റുകളിൽ നടത്തുന്നതിന് പകരം ഒരു ഷിഫ്റ്റിൽ നടത്തണമെന്ന് സുപ്രീം കോടതി. ദേശീയ പരീക്ഷാ ബോർഡിന് കോടതി ഇതുസംബന്ധിച്ച് നിർദ്ദേശം നൽകി. പരീക്ഷ ഒരു ഷിഫ്റ്റായി നടത്തുന്നതിനുള്ള

ക്രമീകരണങ്ങൾ ഒരുക്കാനും കോടതി ഉത്തരവിട്ടു. ജസ്റ്റിസ് വിക്രം നാഥിന്റെ നേതൃത്വത്തിലുള്ള ബെഞ്ചിന്റേതാണ് ഉത്തരവ്. നീറ്റ് പിജി പരീക്ഷ രണ്ട് ഷിഫ്റ്റായി നടത്താനുള്ള തീരുമാനത്തിനെതിരായ ഹർജികൾ പരിഗണിക്കുകയായിരുന്നു സുപ്രീംകോടതി.

#####

GDP-GROWTH

2024-25 സാമ്പത്തിക വർഷത്തിൽ രാജ്യം 6.5 ശതമാനം ജിഡിപി വളർച്ച കൈവരിച്ചതായി കേന്ദ്രസർക്കാർ. സാമ്പത്തിക വർഷത്തിന്റെ അവസാന പാദത്തിൽ ജിഡിപി വളർച്ച 7.4 ശതമാനത്തിലെത്തിയെന്നും സ്റ്റാറ്റിസ്റ്റിക്സ് ആൻഡ് പ്രോഗ്രാം ഇംപ്ലിമെന്റേഷൻ മന്ത്രാലയം അറിയിച്ചു. ഇക്കാലയളവിൽ പൊതുഭരണം, പ്രതിരോധം, മറ്റ് സേവന മേഖലകൾ 8.9 ശതമാനത്തിന്റെ വളർച്ചയാണ് ഉണ്ടായത്.

#####

RAIN -KERALA

കേരളത്തിൽ അതിതീവ്ര മഴ തുടരുമെന്ന് കാലാവസ്ഥവകുപ്പ്.

പത്തനംതിട്ട, ആലപ്പുഴ, കോട്ടയം, എറണാകുളം, ഇടുക്കി, തൃശൂർ, കണ്ണൂർ, കാസർകോട് ജില്ലകളിൽ ഇന്ന് ചുവപ്പ് ജാഗ്രതയാണ്. മറ്റ് എല്ലാ ജില്ലകളിലും ഓറഞ്ച് ജാഗ്രത പ്രഖ്യാപിച്ചു. വിവിധ ജില്ലകളിൽ മഴക്കെടുതിയിൽ നാല് പേർ

ചന്ദ്രഗിരിപ്പുഴയും ചിത്താരിപ്പുഴയും കര കവിഞ്ഞ്
ഒഴുകിത്തുടങ്ങി.

വിശദാംശങ്ങളുമായി ആകാശവാണി കാസറഗോഡ് ജില്ലാ
പ്രതിനിധി പി ജഗന്നിവാസൻ.

(VOICE)

#####

IPL

ഐപിഎൽ ക്രിക്കറ്റ് എലിമിനേറ്റർ മത്സരത്തിൽ
ഇന്ന് മുംബൈ ഇന്ത്യൻസ് - ഗുജറാത്ത് ടൈറ്റൻസ്
പോരാട്ടം. ടോസ് നേടിയ മുംബൈ ബാറ്റിംഗ്
തിരഞ്ഞെടുത്തു. ഇന്നലെ നടന്ന ആദ്യ ക്വാളിഫയറിൽ
പഞ്ചാബ് കിംഗ്സിനെ പരാജയപ്പെടുത്തി റോയൽ
ചലഞ്ചേഴ്സ് ബെംഗളൂരു ഫൈനലിൽ
പ്രവേശിച്ചു. എലിമിനേറ്ററിൽ വിജയിക്കുന്ന ടീം ഞായറാഴ്ച
നടക്കുന്ന രണ്ടാം ക്വാളിഫയറിൽ പഞ്ചാബ് കിംഗ്സിനെ
നേരിടും. ജൂൺ 3 നാണ് ഫൈനൽ.

#####

NILAMBUR - ELECTION

നിലമ്പൂർ ഉപതെരഞ്ഞെടുപ്പിൽ എൽഡിഎഫ്
സ്ഥാനാർത്ഥിയായി സിപിഐഎം ന്റെ എം.സ്വരാജ്
മത്സരിക്കും. സിപിഎം സംസ്ഥാന സെക്രട്ടറി

